

राज्यातील आर्थिक अडचणीतील  
सहकारी साखर कारखान्यांना  
महाराष्ट्र राज्य सहकारी बँकेकडून  
शासन हमीवर मुदती कर्ज उपलब्ध  
करून देण्याबाबतच्या दि.१३.०९.२०२३  
रोजीच्या धोरणात सुधारणा  
करण्याबाबत.

महाराष्ट्र शासन  
सहकार, पणन व वस्त्रोद्योग विभाग,  
शासन शुध्दीपत्रक क्र.ससाका २०२३/प्र.क्र.९९/३ स  
मंत्रालय विस्तार इमारत रूम नं. ६२०,  
मादाम कामा मार्ग, हुतात्मा राजगुरु चौक, मुंबई - ४०० ०३२  
दि.१० सप्टेंबर, २०२४

संदर्भ - सहकार, पणन व वस्त्रोद्योग विभाग शासन निर्णय क्र. ससाका २०२३/प्र क्र ९९/३ स,  
दि.१३.०९.२०२३.

#### शासन शुध्दीपत्रक :

राज्यातील आर्थिक अडचणीतील सहकारी साखर कारखान्यांना महाराष्ट्र राज्य सहकारी बँकेकडून शासन हमीवर कर्ज उपलब्ध करून देण्याबाबत संदर्भीय दि.१३.०९.२०२३ रोजीच्या शासन निर्णयान्वये धोरण ठरविण्यात आले होते. सदर धोरणातील अट क्र. ८ वगळण्यात येत आहे. तसेच, अट क्र. ७ मधील “कायदेशिर बाबींची पूर्तता करून” हा मजकूर व अट क्र. ३० व ३१ मधील “वैयक्तिक मालमत्तेवर कायदेशिर बाबींची पूर्तता करून या कर्जाचा बोजा चढविण्यात यावा” हा मजकूर वगळण्यात येत असून, सुधारित अट क्र. ७, ३० व ३१ खालीलप्रमाणे वाचावेत.

#### सुधारित अट क्र. (७)

याच बरोबर संबंधित सहकारी साखर कारखान्याकडून सदरील कर्ज व त्यावरील संपूर्ण व्याजाच्या परतफेडीकरीता संपूर्ण संचालक मंडळ वैयक्तिक आणि सामुहिकरित्या जबाबदार राहतील याबाबत संबंधित संचालकांनी कर्ज वितरणापूर्वी बंधपत्र सादर करणे आवश्यक राहिल.

#### सुधारित अट क्र. (३०)

सदर कर्जाची संपूर्ण परतफेड होईपर्यंत, विद्यमान संचालक मंडळातील सर्व संचालक, मयत/अपात्र झाल्याने रिक्त झालेल्या पदावर नव्याने निवड/नामनिर्देशन झालेल्या संचालकांकडून त्यांनी पदभार घेतल्यापासून १० दिवसांच्या आत अट क्र. ७ मध्ये नमूद केल्याप्रमाणे कर्ज व त्यावरील संपूर्ण व्याजाच्या परतफेडीकरीता संपूर्ण संचालक मंडळ वैयक्तिक आणि सामुहिकरित्या जबाबदार राहतील याबाबत संबंधित संचालकांनी बंधपत्र सादर करणे आवश्यक राहिल.

## सुधारित अट क्र. (३१)

सदर कर्जाची संपुर्ण परतफेड होईपर्यंत, निवडणूकीद्वारे नव्याने संचालक मंडळात निवडून आलेल्या संचालकांकडून त्यांनी पदभार घेतल्यापासून ३० दिवसांच्या आत अट क्र. ७ मध्ये नमूद केल्याप्रमाणे कर्ज व त्यावरील संपूर्ण व्याजाच्या परतफेडीकरीता संपूर्ण संचालक मंडळ वैयक्तिक आणि सामुहिकरित्या जबाबदार राहतील याबाबत संबंधित संचालकांनी बंधपत्र सादर करणे आवश्यक राहिल.

२. सदर शासन शुध्दीपत्रक मा. मंत्रीमंडळाच्या दि.२५.०८.२०२४ रोजी झालेल्या बैठकीत घेण्यात आलेल्या निर्णयानुसार तसेच वित्त विभागाच्या अनौपचारिक संदर्भ क्र.४६३/२०२४/व्यय-२ दि. ०५.०७.२०२४ अन्वये दिलेल्या अभिप्रायानुसार निर्गमित करण्यात येत आहे.

३. सदर शासन शुध्दीपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२४०९१०१७४०२५३९०२ असा आहे. हा आदेश डिजिटल स्वाक्षरी करून काढण्यात येत आहे.

महाराष्ट्र राज्यपाल यांच्या आदेशानुसार व नावाने.

(अं.पां.शिंगाडे)

उप सचिव, महाराष्ट्र शासन

प्रत:

१. मा.राज्यपाल महोदय यांचे खाजगी सचिव
२. मा.मुख्य सचिव, महाराष्ट्र राज्य, मंत्रालय, मुंबई.
३. मा.मुख्यमंत्री महोदय यांचे अपर मुख्य सचिव, मंत्रालय, मुंबई.
४. मा.उपमुख्यमंत्री (वित्त व नियोजन) महोदय यांचे प्रधान सचिव, मंत्रालय, मुंबई.
५. अपर मुख्य सचिव, वित्त विभाग, मंत्रालय, मुंबई.
६. अपर मुख्य सचिव, (सहकार व पणन), सहकार, पणन व वस्त्रोद्योग विभाग, मंत्रालय, मुंबई
७. मा.मंत्री (सहकार) यांचे खाजगी सचिव, मंत्रालय, मुंबई.
८. सर्व विधान परिषद सदस्य, विधान भवन, मुंबई.
९. सर्व विधान सभा सदस्य, विधान मंडळ, मुंबई.
१०. साखर आयुक्त, महाराष्ट्र राज्य, पुणे.
११. सर्व प्रादेशिक सहसंचालक (साखर).
१२. महालेखापाल, महाराष्ट्र (लेखा व अनुज्ञेयता) मुंबई/नागपूर.
१३. महालेखापाल, महाराष्ट्र (लेखा परीक्षा) मुंबई/नागपूर.
१४. महाराष्ट्र राज्य सहकारी साखर कारखाना संघ मर्या., मुंबई.
१५. निवड नस्ती (३-स).